

## అరణ్యపర్వము - జ్ఞానప్రథము

### విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటి బ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, నవాధికశతతమోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ నవాధికశతతమోఽధ్యాయః

లోముశ ఉవాచ

భగీరథవచః శుత్వా ప్రియార్థం చ దివోకసామ్ ।

ఏవమస్త్వితి రాజానం భగవాన్ ప్రత్యభాషత ॥

॥109-1॥

ధారయిష్యే మహాభాగ గగనాత్ ప్రచ్యుతాం శివామ్ ।

దివ్యాం దేవనదీం పుణ్యాం త్వత్కృతే నృపసత్తమ ॥

॥109-2॥

ఏవముక్త్యా మహాబాహో హిమవంతముపాగమత్ ।

వృతః పార్షదైర్ఘ్నైః నానాప్రహరణోద్యతైః ॥

॥109-3॥

తత్ర స్థిత్వా నరశ్రేష్ఠం భగీరథమువాచ హ ।

ప్రయాచస్వ మహాబాహో శైలరాజసుతాం నదీమ్ ॥

(పితృణాం పావనార్థం తే తామహం మనుజాధిప) ॥

॥109-4॥

పతమానాం సరిచ్ఛేష్ట్యాం ధారయిష్యే త్రివిష్టపాత్ ।

ఏతచ్ఛుత్వా వచో రాజా శర్వేణ సముదాహృతమ్ ॥

॥109-5॥

ప్రయతః ప్రణతో భూత్వా గంగాం సమనుచింతయత్ ।

తతః పుణ్యజలా రమ్యా గంగా సమనుచింతితా ॥

॥109-6॥

ఈశానం చ స్థితం దృష్ట్వా గగనాత్ సహసా చ్యుతా ।

తాం ప్రచ్యుతామథో దృష్ట్వా దేవాః సార్థం మహర్షిభిః ॥

॥109-7॥

గంధర్వోరగయక్షాశ్చ సమాజగుర్ద్రిదృక్షవః ।

తతః పసాత గగనాద్ గంగా హిమవతః సుతా ॥

॥109-8॥

సముద్భృతమహావర్తా మీనగ్రాహసమాకులా ।

తాం దధార హరో రాజన్ గంగాం గగనమేఖలామ్ ॥

॥109-9॥

లలాటదేశే పతితాం మాలాం ముక్తామయామివ ।

సా బభూవ విసర్పంతీ త్రిధా రాజన్ సముద్రగా ॥

॥109-10॥

ఘేనపుంజాకులజలా హంసానామివ పంక్తయః ।

క్వచిదాభోగకుటిలా ప్రస్థలంతీ క్వచిత్ క్వచిత్ ॥

॥109-11॥

సా ఘనపటసంవీతా మత్తేన ప్రమదావ్రజత్ ।  
క్వచిత్ సా తోయనినదైః నదంతీ నాదముత్తమమ్ ॥ 109-12॥

ఏవం ప్రకారాన్ సుబహూన్ కుర్వతీ గగనాచ్యుతా ।  
పృథివీతలమాసాద్య భగీరథమథాబ్రవీత్ ॥ 109-13॥

దర్శయస్వ మహారాజ మార్గం కేన వ్రజామ్యహమ్ ।  
త్వదర్థమవతీర్ణాస్మి పృథివీం పృథివీపతే ॥ 109-14॥

ఏతచ్ఛ్రుత్వా వచో రాజా ప్రాతిష్ఠత భగీరథః ।  
యత్ర తాని శరీరాణి సాగరాణాం మహాత్మనామ్ ॥ 109-15॥

ప్లావనార్థం నరశ్రేష్ఠ పుణ్యేన సలిలేన చ ।  
గంగాయా ధారణం కృత్వా హరో లోకనమస్కృతః ॥ 109-16॥

కైలాసం పర్వతశ్రేష్ఠం జగామ త్రిదశైః సహ ।  
సమాసాద్య సముద్రం చ గంగాయా సహితో నృపః ॥ 109-17॥

పూరయామాస వేగేన సముద్రం వరుణాలయమ్ ।  
దుహితృత్వే చ నృపతిః గంగాం సమనుకల్పయత్ ॥ 109-18॥

పితౄణాం చోదకం తత్ర దదౌ పూర్ణమనోరథః ।  
ఏతత్ తే సర్వమాఖ్యాతం గంగా త్రిపథగా యథా ॥ 109-19॥

పూరణార్థం సముద్రస్య పృథివీమవతారితా ।  
(కాలేయాశ్చ మహారాజ త్రిదశైర్వినిపాతితాః ।)

సముద్రశ్చ యథా పీతః కారణార్థం మహాత్మనా ॥ 109-20॥

వతాపిశ్చ యథా నీతః క్షయం స బ్రహ్మహా ప్రభో ।  
అగస్త్యేన మహారాజ యన్మాం త్వం పరిపృచ్ఛసి ॥ 109-21॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి  
లోమశతీర్థయాత్రామగస్త్యమహాత్మకథనే నవాధికశతతమోఽధ్యాయః ॥109॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

